



مدرسة الزيارت

VOL:11

رمضان كريم

# شعبه فاصلاتي ديني تعليم

Distance Learning  
Religious Education

## رمضان كريم





اللہ تعالیٰ نے حضرت داؤدؑ کو وحی کی کہ مجھے اپنے خوشحالی کے  
ایام میں یاد کرو تا کہ میں مصیبت کے وقت تمہاری دعا قبول کروں۔۔

- \* دعا رحمت کی کنجی ہے۔۔
- \* بلاؤں کی موجوں کو دعا کے ذریعے ہٹاؤ۔۔
- \* دعا پوری ہونے کی امید نہ رکھو، جبکہ تم نے گناہوں کے ذریعے اُس کے  
راستوں کو بند کر دیا ہو۔۔


\* اللہ سے ڈرو

اپنے اُسور کی اصلاح کرو

نیکی کا حکم دہا اور برائی سے روکو

تا کہ اللہ تمہاری دعا کو قبول کرے۔

مولانا علی عابدی (رحمۃ اللہ علیہ)



والدین کا عاق کرنا، بزدلی، بدنیتی، نفاق، دعا کی طرف سے بدگمانی،

نماز کو تاخیر سے ادا کرنا، بد زبانی اور فحش کلامی

ایسے گناہ ہیں جو دعائوں کی قبولیت میں سب سے بڑی رکاوٹ ہیں۔۔

کتاب: یکسر کتابان کبیرہ



## بِسْمِ اللّٰهِ الرَّحْمٰنِ الرَّحِیْمِ

رسولِ خدا ﷺ نے فرمایا

جس نے اپنی زندگی کو نیک علم کی طلب  
میں صرف نہیں کیا اسکی زندگی ضائع ہوگئی

دینی کتب کے مطالعہ کے ساتھ ساتھ اگر نو جوان / بچے روزانہ ۱۰  
سوالات کے جوابات یاد کریں تو ایک ماہ میں ۳۰۰ اور ایک سال میں تقریباً  
۳۶۰۰ سوالات کے جوابات انہیں یاد ہو جائیں گے۔ سوالات کچھ اس انداز  
سے ترتیب دیئے گئے ہیں جو تقریباً ہر پہلوی زندگی کا احاطہ کئے ہوئے ہوں  
مثلاً:

- ☆ فقہی مسائل ☆ عقائد ☆ عملی اخلاقیات
- ☆ معلوماتِ عامہ ☆ قرآن مجید ☆ تاریخِ اسلام
- ☆ منتخب آیات و احادیث کی تشریح ☆ احادیثِ معصومین
- ☆ رسولِ خدا و آئمہ کے متعلق معلومات اور انکی سیرت
- ☆ رسولِ خدا و آئمہ کے اصحاب کے متعلق معلومات
- ☆ علمائے اعلام کے متعلق معلومات
- ☆ بہت سے اعمال کے فضائل



☆ آدابِ اسلامی سے متعلق معلومات

☆ مقدّس مقامات کے متعلق معلومات

☆ کتبِ نبوی کے شوق کو بیدار کرنے کیلئے کسی کتاب کے متعلق کوئی معلوماتی بات

☆ Creative Writing

تاکہ تخلیقی صلاحیتیں بیدار ہوں اور نوجوانوں/بچوں کی سوچ اور  
تحریر میں بہتری آئے۔ ایسے سوال دیئے گئے ہیں جنہیں وہ خود یا بزرگوں کی  
مدد سے سوچ کر لکھیں۔

اس کتابچہ میں جن سوالات کے جوابات نہیں لکھے گئے ہیں نوجوان/  
بچے، انہیں بھی اپنے بزرگوں کی مدد سے حل کر سکتے ہیں۔ اوسطاً روزانہ فقط  
(۱۰) سوالات کے جوابات یاد کرنے ہونگے۔


امید ہے کہ اس سلسلے میں مومنین نوجوانوں اور بچوں کی مدد کر کے مدرسہ  
کے مشن کو آگے بڑھانے میں تعاون کریں گے اور امامِ زمانہ کے ایسے مددگار مہیا  
کرنے میں مہر و مدد و معاون ہوں گے کہ جو علم و معرفت سے آراستہ ہوں۔

والسلام

انتظامیہ : مدرسة القائم  
عليه السلام



## ☆ مندرجہ ذیل شخصیت کو پہچانئے۔



- ۱۔ آپ ۱۹۳۱ء میں ایران کے شہر قم میں پیدا ہوئے۔
- ۲۔ کہا جاتا ہے کہ آپ ۲۵ سال کی عمر میں اجتہاد کے عظیم درجے پر فائز ہو گئے تھے۔
- ۳۔ آپ کے خاندان میں سال بھر عزا داری سید الشہداء کا سلسلہ جاری رہتا تھا۔
- ۴۔ آپ کے نمایاں ترین اساتذہ میں آیت اللہ بروجردی سر فہرست تھے۔
- ۵۔ آپ ۱۶ جون ۲۰۰۷ء کو ۸۷ سال کی عمر میں انتقال کر گئے۔

جواب صفحہ نمبر 43 پر ملاحظہ کیجئے۔



داؤد ابن فرقد سے منقول ہے کہ میں نے امام جعفر صادق علیہ السلام کے گھر میں ایک راعی کبوتر دیکھا جو بہت بولتا تھا، حضرت نے فرمایا تو جانتا ہے یہ کبوتر کیا کہتا ہے میں نے عرض کی نہیں، فرمایا کہ یہ قاتلانِ امام حسین علیہ السلام پر لعنت کرتا ہے۔۔

جوابات صفحہ نمبر 43 پر ملاحظہ کیجئے۔

## تصویری مسائل



2

مدینے کی مشہور کھجور کا نام بتائیے؟



1

عقیق کی فضیلت میں کوئی حدیث بیان کیجئے؟



4

نامحرم مرد کے سامنے اس انداز میں سامنے آنا کیسا ہے؟



3

عورت کیلئے نامحرم مرد کے سامنے اس طرح پاؤں کھولنا کیسا ہے؟



6

عورت کا نامحرم مرد کی سامنے جسم جھلکنے والے موزے پہننا کیسا ہے؟



5

اس حدیث کا اردو ترجمہ کیجئے؟





وہ جگہ جہاں طواف ہوتا ہے اُسے  
کیا کہتے ہیں؟



عرفات کی مشہور پہاڑی کا نام بتائیے؟

|               |              |               |              |
|---------------|--------------|---------------|--------------|
| أرض الله      | الإيمان      | التَّائِبَةُ  | السَّبِيَّةُ |
| الْبُحَيْرَةُ | الْبَحِيرَةُ | الْجَابِرَةُ  | الْحَيَّةُ   |
| الحبيبة       | الحرم        | حرم رسول الله | حسنة         |
| الخَيْرَةُ    | المدار       | دار الأبرار   | دار الإيمان  |
| دار السنة     | دار السلام   | دار الفتح     | دار الهجرة   |
| الدرع الحصينة | ذات الحرار   | ذات النحل     | سيدة البلدان |
| الشافية       | طابة         | طائب          | طيبة         |
| طباها         | العاصمة      | العذراء       | الغراء       |
| غلبة          | الفاضحة      | القاصمة       | قبة الإسلام  |
| قرية الأنصار  | قلب الإيمان  | المؤمنة       | المباركة     |
| المحبورة      | المحبة       | المُحِبَّةُ   | المحبوبة     |
| المحبورة      | المحرمة      | المحروسة      | المحفوظة     |
| المختارة      | مدخل صدق     | المدينة       | المرحومة     |
| المرزوقة      | المسكنة      | المسلمة       | المطية       |
| المقدسة       | المقر        | المكينة       | الموقية      |
| الناجحة       | نبلاء        | النحر         | يندد         |

9

بتائیے یہ کس  
اسلامی شہر کے  
نام ہیں؟

THE HOLY PROPHET MUHAMMAD AL-MUSTAFA ﷺ SAID:

10

خَيْرُكُمْ مَنْ تَعَلَّمَ الْقُرْآنَ وَ عَلَّمَهُ

"The best amongst you is the one who  
Learns the Qur'an and teaches it."

اس حدیث کا اردو ترجمہ کیجئے؟



☆ اہم مقامات پہچانئے۔  
جوابات صفحہ نمبر 43 پر ملاحظہ کیجئے۔



یہ قبر مبارک کس کربلا کے عظیم شہید کی ہے؟




یہ جگہ کس ملک میں ہے جہاں قاتیل نے حضرت ہابیل کو قتل کیا؟




بتائیے دوران حج شیطان کو کنکریاں مارنے کے عمل کو کیا کہتے ہیں؟



مسجد نبوی کے اس ستون کو کیا کہتے ہیں؟



بتائیے پہلے زمانے میں اس تعمیر کے نیچے کیا چیز موجود تھی جو اب بھی موجود ہے؟



یہ روضہ کس پیغمبر خدا کا ہے؟



امام علیؑ کے فرمایا

- انسان کی بدترین مصروفیت اس کا فضول وقت ہے۔
- ہر دن میں وہی کام کرو جس میں تمہاری بھلائی ہو۔
- ختم ہو جانے والی چیزوں میں اپنے آپ کو مشغول رکھنا وقت کا ضائع کرنا ہے۔
- اپنے آپ کو ایسے کاموں میں مشغول رکھنا جو مرنے کے بعد انسان کا ساتھ نہیں دیں گے، بہت بڑی کمزوری ہے۔
- اپنی عمر کو عبادت و اطاعت کے علاوہ دیگر موقع پر ضائع ہونے سے بچاؤ۔
- کاہلی اور سستی وقت اور عمر کو ضائع کر دیتی ہے۔
- اپنی عمر کو ایسے کاموں میں ضائع کرنے سے بچاؤ جو باقی رہنے والے نہیں

کیوں کہ

گیا وقت پھر ہاتھ نہیں آتا۔





## مقدس مقامات

سوال : خانہ کعبہ اور حجرِ اسود کے درمیانی جگہ کو کیا کہا جاتا ہے؟

جواب : ملترزم۔

سوال : ملترزم کے کیا معنی ہیں؟

جواب : چمٹنے کی جگہ۔

سوال : اس مقام پر دعائے مانگنے کے بارے میں رسولِ خدا نے کیا فرمایا ہے؟

جواب : اس مقام پر جو دعائے مانگی جاتی ہے وہ ضرور قبول ہوتی ہے۔

سوال : میزابِ رحمت کسے کہا جاتا ہے؟

جواب : خانہ کعبہ کی چھت پر ایک پرنا لہ ہے جس کا پانی حطیم میں گرتا ہے۔

سوال : میزابِ رحمت کے نیچے حطیم میں کونسی دعا خصوصاً قبول ہوتی ہے؟

جواب : لڑکیوں کی شادی اور اولاد کے لئے۔

## اخلاقیات

سوال : کسی کی شادی کرانے میں تعاون کرنے کا روایت میں کیا ثواب بتایا گیا ہے؟

جواب : اس سلسلے میں وہ جتنے قدم اٹھائے گا یا جتنی گفتگو کرے گا ہر قدم اور ہر

کلمہ کے بدلے میں سال بھر عبادت کرنے اور روزے رکھنے کا ثواب ملے گا۔

سوال : یہ قول کس معصوم کا ہے کہ ہر اُس مسلمان پر افسوس ہے جو ہر ہفتہ میں ایک

دن مقرر نہیں کرتا جس میں وہ دینی امور کو سمجھے اور دینی مسائل دریافت کرے؟

جواب : جناب رسول خدا۔

سوال : بتائیے یہ وصیت کس نے کی تھی کہ بیٹا میں تمہیں وصیت کرتا ہوں کہ طبیعت کی چستی اور سستی دونوں حالتوں میں عمل پر کاربند رہو؟

جواب : مولا علیؑ نے یہ وصیت امام حسنؑ کو کی تھی۔ اس طرح ہم سب کو بھی یہ پیغام دیا۔

سوال : رسول اللہؐ نے سب سے افضل عبادت کسے قرار دیا ہے؟

جواب : فقہ کو۔

سوال : جو بغیر اجازت کسی کی چیز پر قبضہ کر لیتا ہے وہ روز قیامت کس حال میں آئے گا؟

جواب : اس حال میں آئے گا کہ اس کے دونوں ہاتھ کٹے ہوئے ہوں گے۔

سوال : بد اخلاق اور کنجوس کے لئے رسول اسلامؐ نے کیا فرمایا ہے؟

جواب : یہ افراد جنت میں داخل نہ ہوں گے۔

سوال : مومن فقراء، نیک امیروں سے کتنے سال پہلے جنت میں جائیں گے؟

جواب : ۵۰۰ سال پہلے۔

سوال : روایات میں تنگدستی کا کیا علاج بتایا گیا ہے؟

جواب : ایک علاج ہے خدا کی راہ میں خرچ کرنا۔

سوال : سخی کی کیا تعریف مولا علیؑ نے بیان کی ہے؟

جواب : سخی وہ ہوتا ہے جو ہر اُس چیز کو (راہِ خدا میں) خرچ کر دے جو اس نے

اپنے لئے چھپا رکھی ہوئی ہے۔

سوال : گھر میں داخل ہوتے وقت گھر والوں کو سلام کرنا اور سورہ قل ہو اللہ احد پڑھتے ہوئے داخل ہونے کا کیا فائدہ بیان کیا گیا ہے؟

جواب : اس گھر سے فقر و فاقہ (غربت) دور ہو جائے گی۔

سوال : کم از کم پانچ ایسے اعمال بیان کریں جن سے گھر میں تنگدستی اور غربت آتی ہے؟

جواب : ۱۔ جھوٹ بولنا ۲۔ گانا ۳۔ نبی عن المنکر نہ کرنا ۴۔ نماز فجر کے وقت سوتے رہنا ۵۔ قطع رحمی۔

سوال : بتائیے وہ کونسے مستحب اعمال ہیں جن کا ترک کرنا فقر و فاقہ کا سبب بنتا ہے؟

جواب : قرآن کی تلاوت کو ترک کر دینا ، نماز شب کو ترک کرنا ، زیارت امام حسینؑ کو ترک کرنا۔

سوال : وہ کون سے نیک اعمال ہیں جن کو ادا کرنے سے گھر میں رزق میں وسعت ہو جاتی ہے؟

جواب : اذان دینا ، اپنے برادر مومن کے لئے دعا کرنا ، خدا کا شکر ادا کرنا۔

سوال : جب ایک صحابی نے رسولؐ سے کہا تھا کہ چاہتا ہوں کہ میری ہر دعا قبول ہو تو اسے کیا مشورہ دیا گیا؟

جواب : کہا حلال غذا کھاؤ تمہاری ہر دعا قبول ہونے لگے گی۔

سوال : مال حرام کھانے سے کتنے دن تک کے اعمال قبول نہیں کیئے جاتے؟

جواب : ۴۰ روز تک۔



سوال : حرام کمائی سے پلنے والے گوشت کے لئے مناسب جگہ روایت میں کسے قرار دیا گیا ہے ؟

جواب : حرام سے پلنے بڑھنے والے گوشت کے لئے جہنم ہی مناسب ہے۔

سوال : صعود جہنم کی کس چیز کا نام ہے؟

جواب : جہنمی پہاڑ کا نام ہے۔

سوال : بتائیے یہ قول کس معصومؑ کا ہے کہ جو اپنی موت میں تاخیر چاہتا ہو اور رزق میں وسعت چاہتا ہو اسے چاہیے کہ وہ صلہ رجمی کرے؟

جواب : امام حسینؑ۔

سوال : امام حسینؑ نے جہنمی کتوں کی خوراک کس گناہ کو قرار دیا ہے؟

جواب : غیبت کو۔

سوال : بتائیے یہ قول کس کا ہے کہ ”اس کو کیا ملا جس نے تجھے کھو دیا اور اس نے کیا کھویا جس نے تجھے پالیا؟“

جواب : امام حسینؑ۔

سوال : امام حسینؑ نے بخیل ترین، کنجوس ترین کسے قرار دیا ہے؟

جواب : جو سلام کرنے میں کنجوسی کرے۔

سوال : جس میں جتنا زیادہ تکبر پایا جائے گا اُس کی عقل گھٹی چلی جائے گی۔ یہ

قول کس معصومؑ کا ہے؟

جواب : امام محمد باقرؑ۔

سوال : رسول خدا کے بقول وہ کونسا عمل ہے جس کو کرنے والا تکبر سے دور رہتا ہے؟  
جواب : سلام میں پہل کرنے والا۔

سوال : امام صادقؑ نے فرمایا ہے کہ وہ عمل کرنے والا ہمیشہ فقیر و تنگدست ہی رہے گا؟  
جواب : دوسروں کی دولت کو لپجائی ہوئی نگاہوں سے دیکھنے والا۔

سوال : رسول خدا نے کس کی خوشی کو خدا کی خوشی اور کس کی ناراضگی کو خدا کی ناراضگی قرار دیا ہے؟

جواب : والدین کی۔

سوال : وہ کونسی ۳ چیزیں جن کو کافر کے ساتھ بھی پورا کرنے کی تاکید کی گئی ہے؟

جواب : ۱۔ عہد و پیمان پورا کرنا ، ۲۔ امانت ادا کرنا ، ۳۔ ماں باپ کے ساتھ نیکی یعنی چاہے وہ مسلمان ہوں یا کافر، ان کے ساتھ بھی انھیں ادا کیا جائے۔

## نماز

سوال : کیا آقائے خامنہ ائی کے فتویٰ میں بڑے شہروں میں ایک محلہ سے دوسرے محلہ جانے سے چند شرائط کے ساتھ نماز قصر ہو جاتی ہے؟

جواب : جی نہیں آقائے خامنہ ائی کے نزدیک بڑے شہروں اور چھوٹے شہروں

میں اس سلسلے میں کوئی فرق نہیں ہے اور ایک ہی شہر میں ایک محلہ سے دوسرے

محلہ میں جانے سے نماز قصر نہیں ہوتی۔

سوال : کیا امام خمینیؑ کے نزدیک اگر نامحرم آواز سن رہا ہو تو نماز میں عورت کو آواز کو آہستہ رکھنا ضروری ہے؟

جواب : جی ہاں احتیاط واجب کی بناء پر ضروری ہے۔

سوال : مندرجہ بالا مسئلے میں آقائے خامنہ ای کا کیا نظریہ ہے؟

جواب : بہتر ہے کہ آہستہ پڑھے۔

سوال : کیا یہ مسئلہ صحیح ہے کہ بڑے بیٹے پر مرحوم باپ کے ساتھ ساتھ مرحومہ ماں کی نمازوں کی قضا ادا کرنا بھی ضروری ہے؟

جواب : آقائے خوئیؒ، آقائے خمینیؒ اور آقائے سیستانی کے نزدیک ماں کی قضا نمازیں بڑے بیٹے پر واجب نہیں البتہ آقائے خامنہ ای کے نزدیک دونوں کی نمازیں واجب ہیں۔

سوال : کیا واجب نماز میں تمام مستحبات کو جان بوجھ کر چھوڑا جاسکتا ہے؟

جواب : جی ہاں لیکن پھر انسان تمام مستحبات کے ثواب سے محروم ہو جائے گا۔

سوال : نماز کے اوقات کے لئے کیلنڈر کا استعمال کرنا کیسا ہے؟

جواب : اگر ان پر اطمینان ہو تو جائز ہے۔

سوال : کیا آقائے سیستانیؒ کے فتویٰ میں نماز کے مستحب اذکار پڑھتے وقت ہلنا جلنا صحیح ہے؟

جواب : احتیاط لازم کی بناء پر سکون ضروری ہے۔



سوال : تشهد میں علیٰ و لی اللہ کا پڑھنا کیسا ہے؟

جواب : احتیاط واجب کی بناء پر جائز نہیں ہے۔

سوال : کیا تیسری اور چوتھی رکعت میں ۳ سے زائد بار تسبیحات اربعہ پڑھی جاسکتی ہے؟

جواب : جی ہاں۔

سوال : کیا شیعہ بیٹے پر اپنے مرحوم غیر شیعہ باپ کی قضا نمازیں پڑھنا واجب ہے؟

جواب : جی نہیں۔

### متفرق مسائل

سوال : وہ پیسے جو بچے کو پیدائش یا سالگرہ پر ملے ہیں کیا ماں انہیں استعمال کر سکتی ہے؟

جواب : جی نہیں سوائے اس کے کہ بچے کے باپ کی اجازت ہو یا اس میں بچے کی مصلحت ہو تو جائز ہے۔

سوال : کیا یہ بات صحیح ہے کہ کسی مکروہ کو اگر بار انجام دے لیا جائے تو وہ حرام تک پہنچ جاتا ہے؟

جواب : جی نہیں اس بات کی کوئی حقیقت نہیں ہے۔ وہ مکروہ ہی رہتا ہے۔

سوال : آقائے سیستانی کے فتویٰ میں دوستوں کو امتحانات میں نقل کروانا کیسا عمل ہے؟

جواب : حرام ہے۔

سوال : آقائے سیستانی کے فتویٰ میں کافر کو سلام میں پہل کرنا کیسا ہے؟

جواب : مکروہ ہے۔

سوال : کیا دوستوں کے خطوط کے جوابات دینے واجب ہیں؟  
جواب : واجب نہیں ہے۔

سوال : دوستوں کے ساتھ، اذیت دینے والا مذاق کرنا کیسا ہے؟  
جواب : حرام ہے۔

سوال : کیا مومنہ سید زادی کا نکاح، غیر سید مومن سے جائز ہے؟  
جواب : جائز ہے۔

سوال : عوتوں کا مختلف اداروں میں مردوں کے ساتھ ملازمت کرنا کیسا ہے؟  
جواب : اگر کسی گناہ میں مبتلا نہ ہو اور اپنے وقار اور واجب پردہ کا خیال رکھیں تو حرج نہیں۔

سوال : عورت کا بے پردہ ہو کر کسی ملازمت کے لئے گھر سے نکلنا کیسا ہے؟  
جواب : حرام ہے۔

سوال : کسی اخبار میں لپٹی کھانے کی چیز کھانے کے بعد اس اخبار کو پھینک دینا کیسا عمل ہے جبکہ گمان ہو کہ شاید اس میں خدا کا نام لکھا ہو؟  
جواب : اگر علم نہ ہو تو جائز ہے۔

سوال : نامحرم سے اظہارِ محبت کرنا کیسا ہے؟  
جواب : حرام ہے۔

سوال : شیعوں کے اعمالِ رسولِ خدا کی خدمت میں خصوصیت کے ساتھ کس دن پیش کئے جاتے ہیں؟

جواب : جمعہ کے دن۔

سوال : شیعوں کے اعمالِ امامِ زمانہؑ، دیگر آئمہؑ اور رسولِ خدا کی خدمت میں کن دنوں میں پیش کئے جاتے ہیں؟

جواب : ہر پیر اور جمعرات کے دن۔

سوال : یہ قول کس امامِ معصومؑ کا ہے کہ میرا اسلام شیعوں کو پہنچا دینا، ہم آئمہؑ ہدیٰ تمہارے جنازوں پر ضرور آتے ہیں؟

جواب : امام موسیٰ کاظمؑ۔

سوال : یہ جملہ کس امامِ معصومؑ کا ہے کہ ہم تمہارے اعمال سے مکمل طور پر آگاہ ہیں اور کوئی چیز ہم سے پوشیدہ نہیں ہے؟

جواب : امامِ زمانہؑ۔

سوال : کس عظیم شخصیت کو ’قطب‘ کہا جاتا ہے؟

جواب : امامِ زمانہؑ کو۔

سوال : امامِ زمانہؑ کو قطب کیوں کہا جاتا ہے؟

جواب : کیونکہ یہ پوری کائنات انہیں کے وسیلے سے اور ان ہی کی وجہ سے قائم

ہے۔



سوال : امام زمانہ کی غیبت میں زمین کا نظم کن بنیادوں پر قائم ہے؟

جواب : زمین ، ایک قطب ، ۴ اوتاد ، ۴۰ ابدال ، ۷۰ نجباء ، ۳۶۰ صالحین۔

سوال : جنت میں طوبیٰ کا درخت کس کے گھر میں ہوگا؟

جواب : طوبیٰ کا درخت امیر المومنین مولا علیؑ کے گھر میں ہوگا اور اسکی شاخیں ہر

مومن کے گھر پر چھائی ہوئی ہوں گی۔

سوال : بتائیے تشہد کے لفظی معنی کیا ہیں؟

جواب : شہادت کی جگہ۔

سوال : ”ابو الصلت“ کس امام معصومؑ کے صحابی تھے؟

جواب : امام علی رضاؑ کے۔

سوال : بتائیے مشہور مسجد، مسجد گوہر شاد کس امام معصومؑ کے روضے کے احاطے

میں واقع ہے؟

جواب : حضرت امام علی رضاؑ۔

سوال : کیا اذان کو نماز کا وقت آنے سے پہلے کہا جاسکتا ہے؟

جواب : اگر واجب نماز کی اذان کے طور پر کہا جائے تو درست نہیں، وقت آنے

کے بعد ہی اذان دی جائے۔

سوال : کیا اذان و اقامت تاکید مستحب ہیں؟

جواب : جی ہاں۔

سوال : کیا نکاح پڑھانے کے لئے اُجرت کے طور پر پیسے لئے جاسکتے ہیں؟  
جواب : جی ہاں۔

سوال : عیدِ غدیر کے دن عقدِ اخوت پڑھنے سے کیا احکام جاری ہوتے ہیں؟  
جواب : اس سے سگے بھائیوں والا رشتہ پیدا نہیں ہوتا۔

سوال : اگر کوئی نیند کے عالم میں کسی دوسرے مومن کا کوئی نقصان کر دے تو کیا اسکا ازالہ کرنا ضروری ہے؟

جواب : جی ہاں یا پھر اُس سے معاف کروائے۔

سوال : اگر کسی نے امانتاً کوئی چیز ہمارے پاس رکھوائی تو کیا ہم اسے استعمال کر سکتے ہیں؟  
جواب : جی نہیں البتہ اگر مالک اجازت دے دے تو جائز ہے۔

سوال : کیا کوئی مرد عطر یا پرفیوم لگا کر ایسی جگہ جاسکتا ہے جہاں عورتیں بھی ہوں؟  
جواب : جی ہاں۔

سوال : کیا شوہر کے بڑے بھائی (جیٹھ) سے بھی پردہ کرنا عورت کے لئے ضروری ہے؟

جواب : جی ہاں۔

سوال : بغیر کسی شرط یا پیسے کے دوستوں کے ساتھ دل بہلانے کے لئے تاش کھیلنا کیسا ہے؟

جواب : حرام ہے۔

سوال : بلیئر ڈکاکھیلنا کیسا ہے؟

جواب : اگر شرط لگا کر نہ کھیلا جائے تو جائز ہے۔

سوال : ہندوؤں اور عیسائیوں کے ساتھ مل کر کاروبار کرنا کیسا ہے؟

جواب : جائز ہے۔

سوال : کیا شوہر بیوی کو حجاب کے لئے مجبور کر سکتا ہے؟

جواب : زبردستی تو نہیں کر سکتا البتہ بغیر حجاب اس کے گھر سے باہر جانے پر

شرعاً پابندی لگا سکتا ہے۔

سوال : کیا اپنی یا گاڑی کی انشورنس کروانا شرعاً صحیح ہے؟

جواب : صحیح ہے اور یہ سودی معاملہ نہیں ہے لہذا جائز ہے۔

### اسلامی کتابیں

سوال : بتائیے ”حقّ الیقین“ کے نام سے سب سے مشہور کتاب کس عالم

دین کی لکھی ہوئی ہے؟

جواب : علامہ مجلسیؒ۔

سوال : منتہی الامال کے مؤلف کا نام بتائیے؟

جواب : شیخ عباس قمیؒ۔

سوال : شیخ صدوقؒ کی اُس کتاب کا کیا نام ہے جس میں انہوں نے مختلف

احکام کی وجوہات بیان کی ہیں؟

جواب : علل الشرائع۔



سوال : امالی کن کتابوں کو کہا جاتا ہے؟

جواب : جنہیں املا کر کے لکھوایا گیا ہو۔

سوال : کن علماء کی امالی سب سے زیادہ مشہور ہے؟

جواب : شیخ صدوقؒ اور شیخ مفیدؒ کی۔

### سابقہ انبیائے کرامؑ

سوال : حضرت ابراہیمؑ کا دور رسول اللہ کے دور سے کتنے سال پہلے کا ہے؟

جواب : تقریباً ۲۰۰۰ سال پہلے۔

سوال : قوم عاد کے پاس خدا کی طرف سے کون سے پیغمبر بھیجے گئے؟

جواب : حضرت ہودؑ۔

سوال : خدا کے پیغمبر حضرت ذوالکفلؑ کا روضہ کہاں ہے؟

جواب : کوفے سے بغداد جاتے ہوئے ۱۵ کلومیٹر کے فاصلے پر انکی قبر ہے۔

سوال : عراق کے شہر موصل میں کن انبیائے کرامؑ کی قبریں ہیں؟

جواب : حضرت یوسفؑ ، حضرت شیثؑ ، حضرت دانیالؑ۔

سوال : حضرت لوطؑ کا حضرت ابراہیمؑ سے کیا رشتہ تھا؟

جواب : وہ حضرت ابراہیمؑ کے بھتیجے تھے۔

## حج

سوال : کیا بغیر کسی وجہ کے بھی احرام کے کپڑے تبدیل کئے جاسکتے ہیں؟  
جواب : جی ہاں۔

سوال : حاجی کا استقبال کرنا اور اُس سے مصافحہ کرنا کس چیز کے برابر روایات میں قرار دیا گیا ہے؟

جواب : جیسے اُس نے حجر اسود کو مس کیا ہے۔

سوال : کیا ماں باپ یا بیوی کو حج کرانا صاحب استطاعت مرد پر واجب ہے؟  
جواب : جی نہیں۔

سوال : اگر خود پر حج واجب ہو مگر اپنے پیسے سے والدین کو حج کروادیا جائے تو کیا یہ صحیح ہے؟

جواب : صحیح نہیں ہے البتہ ماں باپ کا حج ادا ہو جائے گا۔

سوال : کیا غیر شادی شدہ لڑکی پر بھی حج واجب ہوتا ہے؟

جواب : جی ہاں اگر استطاعت اور دیگر شرائط موجود ہوں۔

سوال : جس شخص پر حج واجب ہو اور اسکا انتقال ہو جائے تو ورثاء کی کیا ذمہ داری ہے؟

جواب : پہلے مرنے والے کے مال سے اس کا حج کروایا جائے گا اسکے بعد میراث تقسیم ہوگی۔

سوال : اگر مرحوم پر حج واجب ہو تو کیا آئندہ سالوں میں کبھی بھی اسکے مال سے اسکا حج کروایا جاسکتا ہے؟

جواب : حتی الامکان مرنے کے بعد پہلے ہی سال اسکا حج کروانا ہوگا۔

سوال : حج میں قربانی کا جانور ذبح کرنے کا کیا فائدہ امام زین العابدینؑ نے بیان کیا ہے؟

جواب : جب حاجی قربانی کا جانور ذبح کرتا ہے تو وہ جانور جہنم کی آگ کے لئے اسکا فدیہ بن جاتا ہے۔

سوال : امام حسنؑ اور امام حسینؑ حج میں سرمنڈوانے کے بعد اپنے بالوں کے بارے میں کیا حکم دیتے تھے؟

جواب : انھیں منیٰ ہی میں دفن کرنے کا حکم دیتے تھے۔

سوال : خدا نے خانہ کعبہ کے گرد رحمت کے ۱۲۰ حصے رکھے ہیں اس میں اسکی تقسیم کس طرح ہے؟

جواب : ۶۰ حصے، طواف کرنے والوں کے لئے، ۴۰ حصے، نماز پڑھنے والوں کے لئے، ۲۰ حصے، کعبہ کو دیکھنے والوں کے لئے۔

  
**عَمَلِ**  
کی منہج شینی عبادت ہے،  
(رسول اللہ)



## اس عمل کا ثواب پہچانئے

- سوال : بتائیے مندرجہ ذیل عظیم ثواب کس عمل کی انجام دہی کے بعد ملتے ہیں؟
- ۱۔ خدا سے ہر غم سے نجات دے دے گا۔
  - ۲۔ اس کے بدن پر جہنم کی آگ حرام قرار دے دی جائے گی۔
  - ۳۔ امام صادقؑ اس کا ہاتھ پکڑ کر داخل جنت کریں گے۔
  - ۴۔ امام موسیٰ کاظمؑ کے بقول خدا سے ۷۰ حجوں کے برابر ثواب دے گا۔
  - بلکہ ۷۰۰ حجوں کے برابر بلکہ ۷ لاکھ حجوں کے برابر ثواب دے گا۔
- جواب : مشہد میں امام علی رضاؑ کے روضہ کی زیارت۔

## خاندانِ اہل بیتؑ

سوال : امام رضاؑ کو کتنی عمر میں شہید کر دیا گیا؟

جواب : ۵۵ سال کی عمر میں۔

سوال : وہ کون سے شاعر تھے جنہوں نے امام رضاؑ کے لئے ایک قصیدہ کہا تھا اور امامؑ نے انھیں ۶۰۰ دینار عطا کئے؟

جواب : دعبیل خزاعیؓ۔

سوال : دعبیلؓ کے اس قصیدے میں کتنے اشعار تھے؟

جواب : ۱۲۰ اشعار۔

سوال : وہ کونسے امام معصوم تھے جنکی تاریخی نمازِ عید کی ادائیگی کے لئے جانا حکومت کے لئے سخت خطرہ بن گیا تھا اور ظالم حکومت نے اس وجہ سے انھیں روک دیا تھا۔  
جواب : حضرت امام علی رضا۔

سوال : وہ کونسا مشہور عیسائی عالم تھا جو امام علی رضا سے مناظرے کے بعد شکست کھا کر مسلمان ہو گیا تھا۔  
جواب : جاثلیق۔

سوال : وہ کونسا مشہور یہودی عالم تھا جو امام علی رضا سے مناظرے میں بدترین شکست کھا کر بھی اسلام قبول نہیں کیا؟  
جواب : راس الجالوت۔

سوال : وہ کونسی جگہ تھی جہاں ۲۰,۰۰۰ علماء قلم و کاغذ لے کر امام علی رضا سے حدیث سننے کے لئے جمع ہوئے تھے؟  
جواب : نیشاپور۔

سوال : نیشاپور میں جو حدیث بیان کی وہ حدیث کس نام سے مشہور ہے؟  
جواب : سلسلۃ الذہب۔

سوال : اس حدیثِ سلسلۃ الذہب کے کیا الفاظ ہیں؟

جواب : کلمہ لا الہ الا اللہ میرا قلعہ ہے جو اس قلعہ میں داخل ہو گیا وہ میرے عذاب سے بچ گیا۔

سوال : امام رضاؑ کی والدہ گرامی کے کونسے ۳ نام سب سے زیادہ مشہور ہیں؟  
جواب : نجمہ، سمانہ اور تکتم۔

## قرآن

سوال : بتائیے وہ کونسے امامؑ ہیں جو خود فرماتے تھے کہ میں ۳ دن میں ایک قرآن ختم کرتا ہوں؟

جواب : امام علی رضاؑ۔

سوال : وہ کونسی مشہور تفسیر قرآن ہے جس کے لئے علامہ طبرسیؒ نے قبر میں نذر کی تھی کہ اگر اس قبر سے زندہ نکل آؤں تو ایک تفسیر لکھوں گا۔ واضح رہے کہ علامہ طبرسیؒ کو ممہ میں چلے گئے تھے اور لوگ انہیں مُردہ سمجھ کر دفن کر گئے تھے؟

جواب : تفسیر مجمع البیان۔

سوال : ابلیس کا حضرت آدمؑ کو سجدہ نہ کرنے کا قصہ قرآن میں کتنی بار آیا ہے؟  
جواب : ۹ بار۔

سوال : اصحاب الحجر (پتھر والے لوگ) کس قوم کو کہا جاتا ہے؟  
جواب : قوم ثمود۔

سوال : قرآن کے کس پارے میں بسم اللہ بطور آیت کے درمیان میں آئی ہے؟  
جواب : ۱۹ ویں پارے میں۔



سوال : زینت القرآن کس سورہ کو کہا جاتا ہے؟  
جواب : سورہ رحمن کو۔

سوال : اصحابِ کہف کا قصہ قرآن کے کس سورہ میں ہے؟  
جواب : سورہ کہف میں۔

سوال : قرآن میں حروف مقطعات کی تعداد کتنی ہے؟  
جواب : ۱۴۔

سوال : قرآن میں کس مسجد کے متعلق آیا ہے کہ اس مسجد کی بنیاد تقویٰ پر رکھی گئی ہے؟  
جواب : مسجد قباء۔

سوال : قرآن کے کس سورہ کا نام سب سے زیادہ طویل ہے؟  
جواب : سورہ بنی اسرائیل۔

سوال : عرش القرآن کس سورہ کو کہا جاتا ہے؟  
جواب : سورہ رحمن کو۔

### اجتہاد و تقلید

سوال : اگر اپنے مرجع کے مسائل مشکل لگیں تو کیا تقلید تبدیل کی جاسکتی ہے؟  
جواب : جی نہیں۔

سوال : کیا کسی اہم معاملے پر اپنے مجتہد کو چھوڑ کر فقط اس مسئلے میں کسی اور مجتہد کی بات مانی جاسکتی ہے جبکہ ان کا فتویٰ ہمارے مجتہد کے خلاف ہو؟  
جواب : جائز نہیں ہے کہ ایسا کریں۔

سوال : اگر ہمارے مجتہد کا تحفہ پر نمس واجب ہونے کا فتویٰ ہو اور دوسرا بڑا مجتہد قائل نہ ہو تو کیا اس مسئلے میں نمس بچانے کے لئے دوسرے مجتہد کی بات مانی جاسکتی ہے؟  
جواب : جی نہیں۔

سوال : اگر تقلید کے بعد یقین ہو جائے کہ میری تحقیق غلط تھی اور اہل خبری کی نزدیک دوسرا مجتہد اعلم ہے تو کیا ذمہ داری ہے؟

جواب : اس صورت میں صحیح تحقیق کے بعد تقلید تبدیل کی جاسکتی ہے۔

سوال : عید الفطر منانے کے لئے اپنے مجتہد کا فتویٰ دیکھیں یا اس شہر یا ملک کے دیگر لوگوں کے ساتھ ہی عید منالیں؟

جواب : عید کے لئے بھی اپنے مجتہد کے فتویٰ کے مطابق ہی عمل کرنا ضروری ہے دوسروں کی دیکھا دیکھی یا اکثریت کو دیکھ کر عمل کرنا صحیح نہیں ہے۔

### نجاست و مطہرات

سوال : بعض ہو میو پیتھک اور آریویدک دواؤں میں الکحل کی نہایت معمولی مقدار ہوتی ہے تو کیا ان دواؤں کو استعمال کیا جاسکتا ہے؟

جواب : جی ہاں۔

سوال : اگر کوئی مسلمان مرتد ہو کر عیسائی ہو جائے تو کیا اسے پاک سمجھا جائے گا؟

جواب : آقائے سیدستانیؒ کے فتویٰ میں وہ پاک شمار ہوگا جسمانی طور پر۔

سوال : اگر کوئی ایسا مرتد ہو جائے کہ خدا ہی کا انکار کر دے تو کیا وہ نجس ہوگا؟  
جواب : جی ہاں۔

سوال : زنجیر کے ماتم میں جو خون نکلتا ہے اور کپڑوں پر لگ جاتا ہے تو کیا اسکے ساتھ نماز پڑھی جاسکتی ہے؟

جواب : اگر انگوٹھے کے پور سے زیادہ ہو تو اسے پاک کرنا ضروری ہوگا۔

سوال : کیا عورتیں عطر لگا کر نماز پڑھ سکتی ہیں؟

جواب : جی ہاں۔

### وضو و غسل و تیمم

سوال : اگر وضو کے دوران دانتوں سے خون نکل رہا ہو مگر منہ کے اندر ہو تو کیا وضو جاری رکھیں؟

جواب : وضو صحیح ہے صرف منہ کو پاک کرنا ہوگا۔

سوال : وضو مکمل کرنے کے بعد کیا اعضائے وضو پر گھیلا ہاتھ پھیرا جاسکتا ہے؟

جواب : جی ہاں۔

سوال : اگر پاؤں کو صاف کرنے کے لئے وضو سے پہلے دھولیا جائے اور پھر وضو کیا جائے تو کیا صحیح ہے؟ جبکہ پاؤں پر ہلکی سی نمی ہو؟

جواب : صحیح ہے بس اسکا خیال رکھنا ہے کہ مسح کا پانی پاؤں کی نمی پر غالب

آجائے۔



سوال : کیا یہ بات صحیح ہے کہ عورت کا نا محرموں کے سامنے وضو کرنا غلط ہے؟

جواب : جی ہاں نا محرموں سے ہر حال میں اپنے سر کے بالوں، ہاتھوں اور پاؤں کو چھپانا واجب ہے۔

سوال : اگر وضو کی نیت کرنا بھول جائیں تو کیا وضو دوبارہ کرنا ہوگا؟

جواب : جی نہیں وضو کی نیت کا زبان سے ادا کرنا یا دل میں دہرانا واجب نہیں ہے بس یہ معلوم ہونا ضروری ہے کہ وضو کر رہے ہیں۔

## اعتکاف

سوال : رمضان وہ کونسی اہم عبادت ہے جو مسجد ہی میں ہو سکتی ہے؟

جواب : اعتکاف۔

سوال : اعتکاف کم از کم کتنے دن کا ہوتا ہے؟

جواب : کم از کم ۳ دن۔

سوال : کیا رمضان کے علاوہ عام دنوں میں بھی اعتکاف ہو سکتا ہے؟

جواب : سوائے ان دنوں کے جن میں روزہ رکھنا حرام ہے ہر دن اعتکاف ہو سکتا ہے۔ کیونکہ اعتکاف روزہ کے بغیر نہیں ہو سکتا۔

سوال : سب سے افضل ترین ایام، اعتکاف کے لئے کونسے ہیں؟

جواب : رمضان المبارک کے آخری دس دن۔

سوال : کیا یہ ضروری ہے کہ روزہ اعتکاف ہی کی نیت سے رکھا جائے؟  
جواب : جی نہیں خواہ واجب روزہ ہو یا مستحب کسی نیت سے بھی روزہ رکھا ہو اس  
میں اعتکاف ہو جائے گا۔

سوال : اگر کوئی اپنے والدین کی طرف سے روزے رکھ رہا ہو کیا وہ اعتکاف  
کر سکتا ہے؟  
جواب : جی ہاں۔

سوال : کیا ایسا ہو سکتا ہے کہ ۲ دن اعتکاف ایک مسجد میں اور آخری ایک دن کسی  
دوسری مسجد میں کر لیا جائے؟  
جواب : جی نہیں۔

سوال : اگر وضو کرنا مسجد میں ممکن ہو تو کیا مسجد سے باہر جا کر وضو خانہ میں جا کر  
وضو کیا جا سکتا ہے؟  
جواب : جی نہیں۔

سوال : کیا اعتکاف کو جان بوجھ کر توڑا جا سکتا ہے؟  
جواب : اگر دوسرا دن مکمل نہ ہو تو توڑا جا سکتا ہے کیونکہ اگر دوسرا دن مکمل ہو گیا تو  
تیسرے دن کا اعتکاف واجب ہو جائے گا اور توڑنے کی صورت میں واجب ہے  
کہ دوبارہ اعتکاف کیا جائے۔ البتہ اگر دو دن پورے نہ ہوئے ہوں تو اعتکاف توڑا  
جا سکتا ہے۔

سوال : حالتِ اعتکاف میں خرید و فروخت کرنا کیسا ہے؟  
 جواب : حرام ہے اور اس سے اعتکاف باطل ہو جاتا ہے۔

### ﴿ خمس و زکوٰۃ ﴾

سوال : مالک مکان، کرایہ دار سے جو رقم advance کے طور پر لیتا ہے کیا اس رقم پر مالک مکان کو خمس نکالنا ہوگا؟  
 جواب : جی نہیں۔

سوال : وہ شخص جو خمس دیتا ہی نہ ہو کیا اسے بزنس پارٹنر بنایا جاسکتا ہے؟  
 جواب : جی ہاں۔

سوال : بزنس میں جو سرمایہ لگایا جاتا ہے اور اس کا منافع آتا ہو۔ کس کا خمس دیا جائے؟  
 جواب : خمس اصل رقم پر بھی ہے اور اسکے فائدے پر بھی۔

سوال : غیر مسلم ممالک میں رہنے والا خمس کہاں دے؟  
 جواب : مجتہد یا اسکے با اختیار نمائندے تک پہنچائے چاہے وہ دوسرے شہر یا ملک ہی میں کیوں نہ ہو۔

سوال : اگر کوئی سنار ہو اور سونے کے سکے اسکے پاس ہوں تو کیا ان پر زکوٰۃ ہوگی؟  
 جواب : زکوٰۃ تو واجب نہیں ہوگی البتہ خمس دینا ہوگا۔

سوال : کیا گھر میں موجود صوفے، کرسیاں، پردے جو ضرورتاً مہیا کئے جاتے ہیں ان کا خمس دینا ہوگا؟  
 جواب : جی نہیں۔



سوال : وہ گھریلو سامان جو قسطوں پر خریدا ہو تو کیا اس کا خمس دینا آقائے سیدستانی کے فتویٰ میں ضروری ہے؟

جواب : جتنی قسطیں ادا کر چکا ہو اور وہ چیز استعمال نہ ہوئی ہو تو تاریخ آنے پر خمس دینا ہوگا۔

سوال : اگر لڑکی کی شادی پر حیثیت سے بہت بڑھ کر جہیز دیا تو اس کا خمس دینا ہوگا؟  
جواب : اسراف میں خرچ کئے گئے ہر مال کا خمس ادا کرنا ضروری ہے۔

سوال : غریب باپ جو سامان بیٹی کے جہیز کے لئے جمع کرتے ہیں کیا اس پر خمس ہے؟  
جواب : جی نہیں۔ (البتہ کچھ شرائط کے ساتھ)

## تاریخ

سوال : کم از کم ۱۳ ایسے بڑے علماء کا نام بتائیے جن کی قبر امام رضاؑ کے روضہ کے احاطے میں ہیں؟

جواب : شیخ بہائیؒ، شیخ حر عاملیؒ، شیخ طبرسیؒ۔

سوال : خانہ کعبہ تو حضرت ابراہیمؑ و اسماعیلؑ نے تعمیر کیا، بتائیے مسجد اقصیٰ کی تعمیر کس نبیؑ نے کی تھی؟

جواب : حضرت سلیمانؑ۔

سوال : بتائیے حضرت موسیٰؑ کو ان کی دعا کے نتیجے میں خدا نے کونسا مددگار عنایت کیا؟

جواب : حضرت ہارونؑ۔

سوال : بتائیے افریقہ میں بلال مسلم مشن کے نام سے مذہبِ حقہ کی تبلیغ کس شیعہ عالم دین نے کی؟

جواب : علامہ سید سعید اختر رضویؒ۔

سوال : بتائیے حضرت طالوت کا حضرت داؤد سے کیا رشتہ تھا؟

جواب : حضرت داؤدؑ حضرت طالوت کے داماد تھے۔

سوال : غزوہٴ احد میں کس ملعون کے پتھر لگنے سے پیغمبرؐ اسلام کے دانت شہید ہو گئے تھے؟

جواب : عقبہ بن ابی وقاص۔

### معلوماتِ عامہ

سوال : خواجہ مراد کس امامِ معصومؑ کے صحابی تھے؟

جواب : امام علی رضاؑ۔

سوال : بحرین کے دار الحکومت کا کیا نام ہے؟

جواب : منامہ۔

سوال : ترکی کے کس شہر کو مسجدوں کا شہر کہا جاتا ہے؟

جواب : استنبول۔

سوال : انڈونیشیا کے سلہ کا کیا نام ہے؟

جواب : روپیہ۔

سوال : زمزم کے کنوئیں کا دوسرا مشہور نام کیا ہے؟

جواب : بیڑا سماعیل۔

سوال : بتائیے یہ جملہ کس مشہور شخصیت کا ہے کہ اگر چڑیاں متحد ہو جائیں تو شیر

کی کھال کھینچ سکتی ہیں؟

جواب : شیخ سعدیؒ۔

سوال : رسول خداؐ نے آخری حج کے لئے احرام کس مقام سے باندھا تھا؟

جواب : ذوالحلیفہ سے۔

### عقائد

سوال : وہ کونسی تاریخی جگہ تھی جہاں سے پیغمبرؐ اسلام کے بعد کے اجتماعات

مسلمانوں کے عقیدوں کو بگاڑ گئے؟

جواب : سقیفہ بنی ساعدہ۔

سوال : مسلمانوں کا وہ کونسا فرقہ ہے جو شفاعت کے صحیح عقیدہ کا انکار کرتا ہے؟

جواب : وہابی فرقہ۔



سوال : وہ خطبہ جو مولیٰ سے منسوب کیا جاتا ہے جبکہ اس میں غلط عقائد تو بیان کئے گئے ہیں، اس خطبہ کا کیا نام ہے؟

جواب : خطبہ البیان۔

سوال : وہ روایات جس میں یہ بتایا گیا ہے کہ حضرت آدمؑ سے پہلے بھی زمین پر مخلوقات تھیں، کیا یہ روایات صحیح ہیں؟

جواب : یہ روایات ضعیف ہیں۔

سوال : کیا اپنے مستحب اعمال کا ثواب زندہ لوگوں کو بھی ہدیہ کیا جاسکتا ہے؟

جواب : جی ہاں۔

### اصحابِ اہل بیتؑ

سوال : حضرت مقدادؓ نے کتنے برس کی عمر میں وفات پائی؟

جواب : ۹۰ سال۔

سوال : مالک اشترؓ کو مولیٰ نے اپنی خلافت کے دور میں کس جگہ کا گورنر مقرر کیا تھا؟

جواب : مصر کا۔

سوال : مالک اشترؓ کو کس طرح شہید کیا گیا؟

جواب : شہد میں زہر ملا کر۔

سوال : مالک اشترؓ کے شہادت کے وقت آخری الفاظ کیا تھے؟

جواب : بسم اللہ الرحمن الرحیم انا لله وانا اليه راجعون۔

سوال : حضرت مقدادؓ کی اولاد میں سے ایک بیٹا بڑا بد نصیب تھا، بتائیے کیوں؟  
جواب : حضرت مقدادؓ کا ایک بیٹا گمراہ ہو گیا تھا اور جنگ جمل میں حضرت علیؓ کے خلاف لڑتے ہوئے مارا گیا۔

سوال : حضرت مقدادؓ کا پورا نام کیا تھا؟

جواب : مقداد ابن الاسود الکندیؓ۔

سوال : حضرت مقدادؓ کی قبر کہاں ہے؟

جواب : دمشق میں زینبیہ سے ۵ میل کے فاصلے پر۔

### اردو عربی الفاظ

سوال : مندرجہ ذیل الفاظ کو عربی میں کیا کہتے ہیں؟

۱۔ گوشت ----- لحم

۲۔ دودھ ----- حليب

۳۔ کھجور ----- تمر


۴۔ انار ----- رُمان

۵۔ بازار ----- سوق

۶۔ پاسپورٹ ----- جواز

سوال : بتائیے مندرجہ ذیل علامات کس اخلاقی مرض کی ہیں؟

- ۱۔ مال و دولت کمانے کی حرص میں شدت سے مبتلا ہونا۔
  - ۲۔ مال کی کثرت کے باوجود اسے راہِ خدا میں خرچ نہ کرنا۔
  - ۳۔ (دین سے بے پرواہ) عورتوں کے ساتھ اٹھنا بیٹھنا۔
  - ۴۔ آخرت اور قیامت کی باتوں سے گھبراہٹ اور اکتاہٹ محسوس کرنا۔
  - ۵۔ کثرت سے ہنسنا۔
  - ۶۔ زیادہ تر دنیا کی چیزوں سے محرومی کے غم میں مبتلا ہونا۔
  - ۷۔ گناہ پر گناہ کرتے چلے جانا۔
- جواب : صفحہ نمبر 43 پر ملاحظہ فرمائیں۔



## CREATIVE WRITING

دی گئی تصویر میں جو پیغام ہے،  
اُس پر دو صفحے کا مضمون تحریر کریں۔



☆ مقدس مقامات پہچانئے۔ جوابات صفحہ نمبر 43 پر ملاحظہ کیجئے۔



بتائیے مدینے کی یہ کون سی مشہور مسجد ہے جہاں سب سے پہلی جمعہ کی نماز پڑھی گئی؟



بتائیے یہ کس مقدس شہر کی بہت پرانی تصویر ہے؟



بتائیے یہ تندور کس شہر میں ہے جہاں سے طوفانِ نوح کیلئے پانی نے اُبلنا شروع کیا؟

☆ مقدس مقامات پہچانئے۔ جوابات صفحہ نمبر 43 پر ملاحظہ کیجئے۔



1

بتائیے مدینے کی یہ کون سی مشہور مسجد ہے جہاں سب سے پہلی جمعہ کی نماز پڑھی گئی؟



2


بتائیے یہ کس مقدس شہر کی بہت پرانی تصویر ہے؟



3

بتائیے یہ تندور کس شہر میں ہے جہاں سے طوفانِ نوح کیلئے پانی نے اُبلنا شروع کیا؟





بتائیے مسجدِ سہلہ کس ملک  
میں واقع ہے؟



بتائیے یہ مقام کس مسجد میں واقع ہے  
جہاں مولائے کائنات کو ابنِ محجم  
نے ضرب لگائی؟



## مدرسة القائمؑ كى چند تصويرى جهلكيان



## جوابات

☆ شخصیت پہچانئے :

۱۔ آیت اللہ فاضل لنگرانی

☆ تصویری مسائل :

۱۔ رسولِ خدا نے فرمایا: جو شخص عقیق کی انگوٹھی پہنے گا، اسکی حاجتیں پوری ہوں گی۔

۲۔ عجوہ کھجور۔

۳۔ حرام ہے۔

۴۔ حرام ہے۔

۵۔ دعا عبادت کا جوہر ہے۔

۶۔ حرام ہے۔

۷۔ جبلِ رحمت۔

۸۔ مطاف۔

۹۔ مدینہ منورہ۔

۱۰۔ تم میں سب سے بہتر وہ ہے جو قرآن کی تعلیم حاصل کرے اور دوسروں کو اسکی تعلیم دے۔

☆ اہم مقامات پہچانئے :

۱۔ حضرت ابوالفضل العباس علمدار کی قبر مبارک۔

۲۔ مملکِ شام میں۔

۳۔ رمیٰ بھرات۔

۴۔ ستونِ تہجد۔

۵۔ مقامِ ابراہیمؑ

۶۔ حلہ میں حضرت ایوبؑ کا روضہ۔ (عراق)

☆ مقدّس مقامات پہچانئے :

۱۔ مسجدِ جمعہ۔

۲۔ مدینہ منورہ کی۔

۳۔ کوفہ۔

۴۔ عراق۔

۵۔ مسجدِ کوفہ میں۔

☆ اخلاقی بیماری :

حُبِ دنیا





اور کوئی تیسرا نہ بننا ہلاک ہو جاوے (رسول اللہ)

رسول خدا ﷺ نے فرمایا

مردہ لوگوں کے ساتھ بیٹھنے سے گریز کرو،  
کسی نے عرض کیا:  
اے خدا کے رسول یہ مردہ لوگ کون ہیں۔؟  
تو فرمایا:  
وہ مالدار جس کی دولت نے اُسے  
سرکش و نافرمان بنا دیا ہو۔





اللہ تعالیٰ اس باپ پر رحم فرمائے  
کہ جس کی محبت و شفقت اور تعلیم و تربیت اس کے فرزند کو  
**نیک بنانے میں مددگار بنتی ہے۔۔**

اپنے بیٹوں کی عزت کرو، انہیں اچھا ادب و اخلاق سکھاؤ  
**تا کہ اللہ تعالیٰ تمہاری مغفرت فرمائے۔۔**

رسول خدا

☆ اولاد کے لئے ادب اور تربیت سے بڑھ کر کوئی میراث نہیں۔۔

☆ اپنی اولاد کی تربیت اپنے زمانے کے طور طریقوں کے مطابق نہ کرو  
بلکہ اُن کے دور کے تقاضوں کے مطابق کرو کیوں کہ  
**وہ تمہارے زمانے سے مختلف زمانے کے لئے پیدا کیئے گئے ہیں۔۔**

مولانا علی

اے علی! اللہ کی لعنت ہے ان والدین پر جو اپنے فرزند کو بری تربیت دیں  
اور اس بات کے اسباب مہیا کریں کہ وہ ان کی نافرمانی کریں۔۔

رسول خدا